

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

محکمہ زراعت پنجاب کی کالا شاہ کا کو میں جعلی زرعی ادویات کے دھندے میں ملوث افراد کے خلاف کارروائی۔

لاکھوں روپے مالیت کی جعلی زرعی ادویات برآمد کر کے ملزمان کو حوالہ پولیس کیا گیا

لاہور: 06 مئی 2020) وزیر اعلیٰ پنجاب سردار عثمان بزدار کی خصوصی ہدایات کے مطابق جعلی زرعی ادویات کے کاروبار میں ملوث افراد کے خلاف صوبہ بھر میں کارروائیاں کی جارہی ہیں۔ ایسے ہی ایک آپریشن کے دوران کالا شاہ کا کو میں خفیہ اطلاع موصول ہونے پر محمد شہباز اسٹنٹ ڈائریکٹر (پیسٹ ورننگ اینڈ کوالٹی کنٹرول آف پیسٹی سائیڈز) لاہور کی سربراہی میں مقامی پولیس کے تعاون سے جعلی زرعی ادویات بیچنے والے ڈیلر کی دکان پر چھاپہ مارا گیا اور 55 لاکھ روپے مالیت کی جعلی زرعی ادویات کو برآمد کر کے پیسٹی سائیڈ آرڈیننس کی زیر دفعہ 21، A-23 کے تحت مقدمہ درج کر کے موقع پر مال مسروقہ اور جعلی زرعی ادویات کے دھندے میں ملوث ملزمان محمد عرفان اور ذیشان علی کو حوالہ پولیس کیا گیا۔ یہ جعلی زرعی ادویات کی فیکٹری ایک گھر میں قائم کی ہوئی تھی۔ ترجمان محکمہ زراعت پنجاب نے مزید کہا کہ جعلی زرعی مداخلت فروخت کرنے والے مافیہ کے خلاف آہنی ہاتھوں سے نمٹا جا رہا ہے اور اس گھناؤنے کاروبار میں ملوث افراد کو قرار واقعی سزا دی جا رہی ہے۔ حکومت پنجاب جعلی زرعی ادویات کا کاروبار کرنے والوں کے خلاف زیرو ٹالرینس پالیسی کے اصول پر عمل پیرا ہے اور اس کاروبار کی بیخ کنی کیلئے تمام ممکنہ کارروائیاں عمل میں لائی جا رہی ہیں۔ اس ضمن میں محکمہ زراعت ٹھوس شواہد کی بنا پر ملزمان کے خلاف ہر سطح پر اپنی کارروائی جاری رکھے ہوئے ہے اور جعلی زرعی ادویات کے دھندے میں ملوث افراد کو قانون کے حوالے کیا جا رہا ہے۔ ترجمان نے مزید کہا کہ عوام جعلی زرعی مداخلت فروخت کرنے والے عناصر کے خلاف شکایات بذریعہ ایس ایم ایس / واٹس ایپ پر **0300-2955539** کر سکتے ہیں۔ ایسے تمام عناصر کے خلاف اطلاع موصول ہونے کے 24 گھنٹے کے اندر کارروائی عمل میں لائی جاتی ہے

